

غیر مسلموں کی عبادت گاہیں اُن کے حقوق اور ہماری ذمہ داریاں



تالیف:
شیخ الونطائف حضرت حکیم محمد طارق محمود مجذوبی چغتائی
پی۔ ایچ۔ ڈی (امریکہ)

غیر مسلموں کی عبادت گاہیں

ان کے حقوق

اور ہماری ذمہ داریاں

تالیف

شیخ الونظاف حضرت حکیم محمد طارق محمود چغتائی مجددی مدظلہ

دفتر ماہنامہ عبرتی نزد قریطہ مسجد مزنگ چوکی لاہور
مرکز روحانیت واسن

042-37552384, 37597605, 37586453

Email: contact@ubqari.org

Website: www.ubqari.org

لاکھوں لوگ بڑی کی ویب سائٹ سے گریٹ انجیٹوں کے سلسلہ میں استفادہ کرتے ہیں
آپ بھی ہر نمبرات بعد نماز مغرب و عشاء یا پھر میں آن لائن سن سکتے ہیں

نام کتاب:..... غیر مسلموں کی عبادت گاہیں، ان کے حقوق

اور ہماری ذمہ داریاں

تالیف:..... شیخ الوطائف حضرت حکیم محمد طارق محمود چغتائی مہدوی مدظلہ

ناشر:..... دفتر ماہنامہ ”عبقری“، نزد قریطہ مسجد مزنگ چوگی لاہور

سن اشاعت:..... جنوری، 2014ء

قیمت:..... 40 روپے۔

خط و کتابت کا پتہ: دفتر ماہنامہ ”عبقری“، مرکز روحانیت دامن 78/3

قریطہ چوک، نزد کوکا ٹیلا، گھر عبقری اسٹریٹ، مزنگ چوگی لاہور۔

فون/فیکس: 042-37552384, 37597605, 37586453
Email: contact@ubqari.org

سارے عالم میں سکون، مالیت، دامن بھائی چاڑی پسپا ہونے اور مشکلات، پریشانیوں سے نجات

پانے کیلئے ”عبقری“ ویب سائٹ سے رابطہ کریں۔ www.ubqari.org

”مرکز روحانیت دامن“ میں ہونے والا درس برادر است دنیا کے 132 ممالک میں سنا جاتا ہے۔

نمبر شمار	مضامین	صفحہ نمبر
	غیر مسلموں کی عبادت گاہیں ان کے حقوق اور ہماری ذمہ داریاں	3
	اسلام ایک پر امن اور پرسکون مذہب	3
	انسانیت کیلئے اقوام کا امن، عاقبت اور سکون کا پیغام	3
	وہ دشمن ہندوؤں کے کشیش ہمارے سرے	4
	اسلامی تعلیمات اور غیر مسلموں کی عبادت گاہوں کا تحفظ	4
	وٹھیر اسلام سٹیج پر کافر غیر مسلم کی طرف سے اللہ کی بارگاہ میں استغاثہ	4
	اسلام میں مسلم اور غیر مسلم کیلئے ایک ہی قانون	5
	اسلام میں دین کے معاملے میں کوئی برتری نہیں	5
	مشرکین اور مسلمانوں کیلئے معاہدہ	5
	وٹھیر اسلام سٹیج پر کافر غیر مسلموں کی عبادت گاہوں کا احترام	5
	صاحب کرام رضی اللہ عنہم نے کونسا گھروں کی حفاظت کی تحریری ضمانت دی	6
	”مصر اور برصغیر میں کومبادت کی آزادی	6
	غیر مسلموں کو پہلی آنکھ سے دیکھنا بھی اسلام میں حرام قرار	7
	مسلم انھیں دھینے والے غیر مسلموں کیلئے جتنے	7
	غیر مسلم بڑی کا کرام	7
	جنگ بدر کے غیر مسلم قیدیوں سے شفقت و محبت	7
	ساری رات تک کریو! لے غیر مسلم کیلئے عام معافی	8
	امام اعظم رحمہ اللہ نے شرابی غیر مسلم کو خودکش سے رہا کرایا	8
	”حق خانہ اور غیر مسلموں کی شہید کا کرام	8
	غیر مسلم کی فینڈ میں نفل ڈالنے پر اللہ کے ہاں جو ابدی	9
	”حق خانہ کا پیغام	9
	صلاح الدین ایچ پی کی غیر مسلموں سے رواداری و برائی	9

0	سلطان صلاح الدین اور یسائی حکومت
0	مغل بادشاہوں کا غیر مسلموں سے حسن سلوک
1	مغلوں نے ہمیشہ غیر مسلموں کی عبادت گاہوں کی حفاظت کی
1	غیر مسلم مسلمانوں کی عبادت گاہوں کی تباہی نہ کی اور نہ سنے گئے
2	اسرائیل کو پہلی بار آرمیا کی تباہی کی تصدیق
2	غیر مسلموں کے ساتھ حسن سلوک کا اہتمام
2	مسلم حکمران غیر مسلم عبادت گاہوں کے تحفظ کے لیے خواہ
3	قوم بدلت و مذہب کے لیے انصاف کی حکمرانی
3	حکومت کا یہ اور یہ مایوں کیساتھ حسن سلوک
3	غیر مسلموں کے ساتھ برصغیر کی انوکھی مثال
4	حضرت ابو بکر صدیق رضی اللہ عنہ کی دس وصیتیں
5	حضرت ابو سعیدؓ اور یہ مایوں کے جان و مال کی عبادت گاہوں کی حفاظت
5	حضرت عمر رضی اللہ عنہ کی گرجا گروں کو امان
5	حضرت عمر رضی اللہ عنہ کی غیر مسلموں سے انوکھی حسن سلوک
5	امیر المومنین رضی اللہ عنہ کو سرزمین پر غیر مسلموں کا خیال
5	بنو امیہ کی غیر مسلموں سے روا داری
6	غیر مسلم رعایا کے ساتھ محبت و شفقت
6	مسلمان حکمران اور ایک چرچائی کی حفاظت
6	غیر مسلموں اور ان کی عبادت گاہوں کیساتھ حسن سلوک
7	مستقیم ہاتھ کی روا داری
7	غیر مسلموں کے ساتھ عیسائیوں کی عام روا داری
8	طلحہ وقت نے یسائی حکیم کی نماز چارہ زمیں میں حصہ لیا
8	یسائی مورخ کا کرام
8	بات آخری

حال دل

ابراہیم لوجھی کے دور حکومت میں دورانِ تعمیرات ایک مندر کو توڑنے کا مسئلہ آگیا، ہندو توڑنے کی اجازت نہیں دے رہے تھے۔ مسلمانوں کے بڑے مفتی صاحب سے مسئلہ پوچھتے کیلئے ان کو دربار میں طلب کیا گیا۔ مفتی صاحب نے ساری بات سننے کے بعد یہ فتویٰ دیا کہ مندر کو ختم نہیں کیا جاسکتا۔ یہ بات بادشاہ اور رعایا پر بہت گراں تھی۔ لیکن آپ اپنے فیصلے پر ڈٹے رہے تاریخ گواہ ہے کہ اس مندر کو چھوڑ دیا گیا۔

اسلام نا صرف خود مسالمتی ہے بلکہ معاشرے کی سلامتی کے بھی واضح اصول رکھتا ہے۔ قرآن مقدس کی آیت مبارکہ ”جس نے ایک جان کو ختم کیا اس نے ساری انسانیت کو ختم کیا“ درحقیقت معاشرے کے ہر فرد، ہر مسلک، ہر مذہب، ہر طبقے اور تمام اقوام سے ایک ان دیکھے رشتے کا خلاصہ بیان کرتی ہے۔ اسلام کی تاریخ گواہ ہے کہ اگر کسی فرماں روا نے کسی اسلامی سلطنت میں اخلاقِ محمدی کو مقدم رکھا تو اس دوران میں غیر مسلموں اور ان کی عبادت گاہوں کا بالکل ایسے تحفظ کیا گیا جیسے خود مسلمانوں کا اور ان کو وہی ہی آزادی دی گئی جتنی خود مسلمانوں کو، ہر دور میں ایسے روشن واقعات ہیں جن پر نا صرف اسلامی تاریخ نازاں ہے بلکہ خود غیر مسلم مؤرخوں نے ان کو متاثر کن ستائشی انداز میں بیان کیا ہے۔ ان واقعات کی روشن مثالیں اہل اللہ کے حالات ہیں: نپا یا فرید رحمہ اللہ کی سکھ مذہب پیروکاروں کے ساتھ روا داری اور بھائی چارگی ڈھکی چھپی نہیں، اور خود سکھ مذہب کی مقدس کتابوں میں ان کا نام مذہبی پیشوا کے طور پر شامل ہے۔ خواجہ معین الدین چشتی رحمہ اللہ کے اخلاق، آپ کا درگزر، اور انسان دوستی ایک سچی حقیقت ہے۔ حضرت خواجہ عبداللہ رحمہ اللہ فرماتے ہیں کہ پھول بنو کاٹنے نہ بنو، دوست بنو اجنبی نہ بنو۔ یہ سب واقعات اسلام کی غیر مسلموں کے ساتھ روا داری کا ایک چھوٹا سا نمونہ ہیں۔

اہل اللہ کی انسان دوقی اس حقیقت کا ثبوت ہے کہ اسلام کے سچے ماننے والے نہ صرف خود ہر مذہب کے ماننے والوں سے پر خلوص محبت کرتے تھے بلکہ ان کی محبت غیر مسلموں کو بھی محبت کی سنہری زنجیر میں باندھ لیتی تھی۔

موجودہ دور میں جب پورے عالم میں بد امنی کے حالات، پریشانیاں اور آپس کی دہریوں کے دکھ عام ہیں وہاں آج اس بات کی ضرورت ہے اور پہلے سے کہیں زیادہ ہے کہ اسلام کی سچی تعلیمات کو سمجھتے ہوئے انسانیت کے رشتے کو نئے سرے سے خلوص کی بنیادوں، محبت کی اینٹوں اور اخلاق کے سینٹ سے تعمیر کیا جائے اور دنیا کو یہ پیغام دیا جائے کہ اسلام امن، بھائی چارگی اور محبت کا مذہب ہے مشرق ہو یا مغرب، شمال ہو یا جنوب، غریب ہو یا مالدار، ان پڑھ ہو یا پڑھا لکھا، اعلیٰ عہدیدار ہو یا غریب مزدور، سب ایک دوسرے کے بھائی ہیں۔

یہ کتاب جو مسلمانوں اور غیر مسلموں کے درمیان رواداری اور باہمی تعلق کو سامنے لانے کی ادنیٰ سی کوشش ہے۔ اگر نغز توں کے ہنسر کہتے ہوئے الاؤتیں سے ایک چنگاری بھی بجھ گئی تو میں سمجھوں گا کہ میری کوشش رازیں گئی۔ آجیے اس مشن میں آپ بھی میرے ساتھی بنیں اور مرکز رو حانیت و امن کو دنیا بھر میں عام کریں۔

خواستگارِ خلاص و عمل

بندہ، حکیم محمد طارق محمود عفا اللہ عنہ

مرکز رو حانیت و امن، مہنگ چوگی، لاہور

ooooooo

غیر مسلموں کی عبادت گاہیں ان کے حقوق

اور ہماری ذمہ داریاں

اسلام ایک پر امن اور پرسکون مذہب

اسلام سلامتی سے یعنی نہ یہ کسی کو دھوکہ دے گا اور نہ تکلیف دے گا، نہ کسی سے دھوکہ کھائے اور نہ تکلیف کھائے گا۔ یا یہ ہے کہ مسلمان وہ ہے جس کی ذات سے ہر شخص سلامتی امن اور عافیت پر رہتا ہے، اس لیے اسلام میں سلام کو عام کرنے کا حکم اور اس کے بے شمار فضائل آئے ہیں۔ ایمان امن سے ہے، مومن وہ شخص ہے جس سے مخلوق خدا کو امن پہنچے۔ یعنی سلامتی، عافیت اور شیر پہنچے۔ اس لیے پیغمبر اسلام صلی اللہ علیہ وسلم کی والدہ محترمہ کا نام حضرت محترمہ آمنہ تھا اور ”آمنہ“ امن سے ہے اور پیغمبر اسلام صلی اللہ علیہ وسلم کی ذاتی کا نام طہیدہ تھا۔ ”طہیدہ“ بھی علم اور امن کی طرف نشان دہی کرتی ہے۔ وہ اادت کے وقت جس خاتون نے خدمات انجام دیں ان خاتون کا نام شفا تھا۔ ”شفا“ بھی رحمت، عافیت، سکون اور امن کی طرف متوجہ کرتا ہے۔ جب ان سب شواہد کو دیکھا جائے تو ہماری نظر اسلام کو ایک پر امن اور پرسکون مذہب کی طرف نشان دہی کرتی ہے۔

انسانیت کیلئے انوکھا امن، عافیت اور سکون کا پیغام

پیغمبر اسلام صلی اللہ علیہ وسلم نے غیر مسلموں کے ساتھ جو حسن سلوک کیا وہ لوگ جنہوں نے سالہا سال ستایا یا پریشان کیا حتیٰ کہ مکہ چھوڑنے پر مجبور کر دیا جب آپ صلی اللہ علیہ وسلم فاتح بن کر مکہ میں تشریف لائے تو آپ صلی اللہ علیہ وسلم کے سر مبارک پر سیاہ چڑی اور آپ صلی اللہ علیہ وسلم کا سر مبارک اتنا جھکا ہوا تھا کہ اونٹنی کے کویاں تک دکھا ہوا تھا اور آپ صلی اللہ علیہ وسلم نے کعبہ کے دروازے پر دونوں ہاتھ رکھ کر ایک ایسا اعلان کیا جو تاریخ اور انسانیت کیلئے انوکھا امن، عافیت اور سکون کا پیغام ہے وہ اعلان یہ تھا کہ میں نے آج سب کو عاف کیا۔ بچوں کو امن دیا، عورتوں کو عزت دی، بوڑھوں کے ساتھ درگزر کیا اور جنگجو اور ظالموں اور خون بہانے والوں کو عام معافی کا اعلان

کیا۔ اس انداز سے کیا کہ ان کے اندر عزت اور وقار کا معیار پیدا ہوا۔ صرف آپ ﷺ نہیں بلکہ پیغمبر اسلام ﷺ کے ماننے والے صحابہ اور اہل بیت رضی اللہ عنہم، تابعین اور اہل اہم اور صالحین رحمہم اللہ نے غیر مسلموں کے ساتھ وہ حسن سلوک کیا جو ربی انسانیت تک ایک پیغام اور نشان رہ جائے گا۔ آئیے ہم اپنے اس رویے کو دیکھیں کہ ہمارے دلوں میں غیر مسلموں کیلئے نفرت ہے یا محبت، مردہ ادا رہی ہے یا ظلم.....

وہ تین ہندوؤں کے تین ہمارے مرے

گجرات میں ہندو مسلم فسادات پر اپنی روایت ہے میں ابھی حج کے سفر میں انڈیا کے عظیم اسکالر حضرت مولانا محمد کلیم صدیقی دامت برکاتہم کی خدمت میں بیٹھا تھا۔ وہ فرماتے گئے میں سفر سے واپس آیا تو کچھ ٹانگوں پھرے تھے اور مانوس بھی۔ آپس میں گفتگو ہوئی تو پتہ چلا گجرات کے حالیہ فسادات کے بارے میں ایک دوسرے سے بات کر رہے تھے کہ ہندوؤں کے تین مرے ہمارے دوسرے۔ مولانا فرماتے گئے میں نے فوراً انوکھا ہمارے تین مرے کہہ دیے کہ تین نہیں ان کے تین میرے لیکن میں بار بار صراحت کر رہا تھا کہ ہمارے تین مرے آخر کار میں نے ان سے عرض کیا وہ ہندوؤں کے نہیں مرے بلکہ ہمارے مرے۔ ان کے والد حضرت آدم علیہ السلام اور ان کی اماں حضرت نوح علیہما السلام ایک ہیں، ہم انسانی بھائی ہیں، ایک دوسرے سے محبت ہمیں اسلام نے دی ہے اسلام رواداری، برداشت، حلم اور قلوب کا گدھ ہے۔

اسلامی تعلیمات اور غیر مسلموں کی عبادت گاہوں کا تحفظ

اسلامی تعلیمات کے مطابق غیر مسلموں کی جان و مال کا تحفظ اسی طرح ضروری ہے جس طرح مسلمانوں کا، جو غیر مسلم مسلم ملک میں رہتے ہیں یا اس ملک میں نہ رہتے ہوں لیکن مسلمانوں کو ان کی جان و مال، ان کی عزت اور ان عبادت گاہوں کا تحفظ ضروری ہے۔

پیغمبر اسلام ﷺ کا غیر مسلم کی طرف سے اللہ کی بارگاہ میں استغاثہ

پیغمبر اسلام ﷺ نے ایک اصول بیان فرمایا کہ غیر مسلموں کا خون ہمارے خون کی طرح اور ان کا مال ہمارے مال کی طرح محترم ہے۔ ایک اور ارشاد جو پیغمبر اسلام ﷺ

نے فرمایا: جس شخص نے کسی غیر مسلم کو ستایا، اس کی جان و مال کو نقصان پہنچایا تو قیامت کے دن اس غیر مسلم کی طرف سے میں اللہ کی بارگاہ میں خود استغاثہ کروں گا۔

اسلام میں مسلم اور غیر مسلم کیلئے ایک ہی قانون

اسلام میں جو بیت (خون بہا) مسلمانوں کیلئے ہے وہی غیر مسلموں کے لیے ہے۔ جیسے کسی مسلمان کے قتل پر قصاص واجب ہے اسی طرح غیر مسلم کے قتل پر قصاص واجب ہے۔ اسی طرح کسب معاش، حفاظت جائیداد میں مسلمان اور غیر مسلم میں کوئی فرق نہیں۔ جیسے کسی مسلمان کا مال چوری کرنے پر ہاتھ کاٹنے کی سزا دی ہے اسی طرح غیر مسلم کے مال چوری کرنے پر ہاتھ کاٹنے کی سزا دی ہے۔

اسلام میں دین کے معاملے میں کوئی جبر نہیں

مذہبی حقوق مال و جائیداد سے بھی زیادہ اہم ہیں کیونکہ اسلام مذہب کے معاملے میں جبر اور تشدد کا قائل نہیں۔ قرآن میں ارشاد باری تعالیٰ ہے: دین کے معاملے میں کوئی زبردستی نہیں (ترجمہ آیت سورہ بقرہ 256)

مشرکین اور مسلمانوں کیلئے معاہدہ

یہ معاہدہ روہ اداری کی بہترین مثال ہے۔ یہ معاہدہ آپ ﷺ نے مدینہ آنے کے بعد مسلمانوں، یہودیوں اور مشرکین کے درمیان کرایا جس کے تحت ہر ایک کو اپنے مذہب پر چلنے کی پوری آزادی تھی۔ غیر مسلم اپنی عبادت اور اس کے طریقوں میں آزاد تھے یہاں تک کہ پیغمبر اسلام ﷺ نے نجران کے عیسائیوں کو خود مسجد نبوی ﷺ کے ایک گوشے میں اپنے طریقے پر عبادت کی اجازت دی تھی۔

پیغمبر اسلام ﷺ کا غیر مسلموں کی عبادت گاہوں کا احترام

اس سے بڑھ کر روہ اداری اور کیا ہو سکتی ہے۔ اسلام نے غیر مسلموں کی عبادت گاہوں کا جو لحاظ اور احترام کیا وہ بھی مثالی ہے شام اور بیت المقدس کا علاقہ جب فتح ہوا تو وہاں بے شمار چرچ تھے جنہیں مسلمانوں نے جوں کا توں باقی رکھا۔ حضرت عمر بن عبد العزیز رحمہ اللہ

نے اپنے گورنروں کو ہدایت کی تھی کہ کوئی کلیسا یا آتش کدہ نہ گرا یا جائے نہ اسے آگ لگائی جائے۔ تبخیر اسلام علیہ السلام نے مذہبی جذبات کی روایت اور عبادت گاہوں کے احترام کو ہمیشہ ملحوظ رکھا۔ خیران کے عیسائیوں سے جو معاہدہ فرمایا اس میں ایک دفعہ یہ بھی لکھی کہ نہ کوئی چرچ منہدم کیا جائے اور نہ کسی مذہبی رہنما کو لٹکا یا جائے۔ (بخوالہ: ایلو واکو)

صحابہ کرام رضی اللہ عنہم نے گرجا گھروں کی حفاظت کی تحریری ضمانت دی

علامہ شبلی رحمۃ اللہ علیہ نے معاہدہ خیران کی یہ دفعات بھی نقل کی ہیں کہ یادریوں راہبوں اور پجاریوں کو ان کے عہدوں سے برطرف نہیں کیا جائے گا اور نہ صلیبیں اور صورتیاں توڑی جائیں گی۔ شام کا علاقہ فتح ہوا تو حضرت خالد بن ولید رضی اللہ عنہ نے حضرت ابو عبیدہ رضی اللہ عنہ اور حضرت عمرو بن العاص رضی اللہ عنہ سمیت چار حضرات کی گواہی کے ساتھ دستاویز تیار فرمائی جس میں نام بتام چودہ گرجا گھروں کا ذکر فرمایا اور ان کی حفاظت کی تحریری ضمانت دی۔ (الہدایہ النہایہ ص 7)

فتح مصر اور عیسائیوں کو عبادت کی آزادی

فتح مصر کے موقع پر بھی مسلمانوں نے گرجا گھروں کی حفاظت کا دستاویز عہدہ کیا اور عیسائیوں کو اختیار دیا کہ وہ اپنی عبادت گاہوں کے اندر جس طرح چاہیں عبادت کریں اور جو کہنا چاہیں کہیں..... مسلمانوں کو ہمیشہ دوسروں کی عبادت گاہوں کا لحاظ رہا۔

دشمن کی جامع مسجد اور چرچ کے نام سے منسوب جگہ

حضرت امیر معاویہ رضی اللہ عنہ نے جب دمشق کی جامع مسجد میں یوحنا کے نام سے منسوب گرجا کو شامل کرنے کی کوشش کی اور عیسائی اس پر راضی نہ ہوئے تو آپ رضی اللہ عنہ نے یہ ارادہ ترک کر دیا۔ لیکن بعد میں خلیفہ عبدالملک بن مروان نے جبراً گرجا کو مسجد میں شامل کر لیا۔ پھر عادل خلیفہ حضرت عمر بن عبدالعزیز رحمہ اللہ کے عہد میں عیسائیوں نے فریاد کی اور حضرت امیر معاویہ رضی اللہ عنہ کے محل کا حوالہ دیا کہ انہوں نے ہمارے روکنے پر یوحنا کے گرجا کو مسجد میں شامل نہیں کیا تھا چنانچہ حضرت عمر بن عبدالعزیز رحمہ اللہ نے دمشق

کے گورنر کے نام حکم جاری فرمایا کہ اگر جاگھر کا جو حصہ مسجد میں ملایا گیا ہے وہ عیسائیوں کو اجازت نہیں دیا جائے۔ آخر کار مسلمانوں نے عیسائیوں کی منت، خوشامد کی اور انہیں راضی کیا اور بہت زیادہ اس کا بدلہ و حصہ نہیں دیا اور اس طرح یہ مسجد بچ سکی۔ (بحوالہ فتوح البلدان)

غیر مسلموں کو پہلی آنکھ سے دیکھنا بھی اسلام میں حرام قرار پایا

بہت سے تاریخی حقائق سے یہ پتہ چلتا ہے کہ مسلمانوں نے دوسری قوموں کے خالص مذہبی معاملات میں بھی فراخ دلی کا مظاہرہ کیا۔ عبادت گاہیں کسی بھی قوم کی ہوں بہر حال اسے خدا کی عبادت سے نسبت تو ضرور ہے اس میں عبادت کرنے والوں کو تکلیف پہنچانا ان کو قتل کرنا یا ان کو پہلی آنکھ سے دیکھنا بھی اسلام میں حرام ہے۔

مسلسل تکفیس دینے والے غیر مسلموں کیلئے تحفے

اسلام میں خوبی رشتوں یعنی بہن بھائیوں، پڑوسیوں، ہم سفروں اور ایسے لوگ جنہوں نے قرض لیے ہوئے ہیں، بیماروں، کمزوروں کے ساتھ جو حسن سلوک کے احکامات جاری فرمائے ہیں وہ صرف مسلمانوں کے ساتھ نہیں اور ان کا اطلاق صرف مسلمانوں اور مسلمانوں کے لیے نہیں اس حسن سلوک کا حکم تمام مسلمانوں کو دیا گیا ہے۔ پیغمبر اسلام ﷺ نے قحط کے موقع پر ایک بڑی رقم اہل مکہ کو عطا فرمائی تھی حالانکہ یہ وہی لوگ تھے جو غیر مسلم تھے اور جنہوں نے مسلسل تکفیس دی تھیں۔ ام المومنین حضرت صدیقہ رضی اللہ عنہا نے اپنے یہودی رشتے داروں میں تیس ہزار درہم تقسیم فرمائے تھے۔

غیر مسلم پڑوسی کا اکرام

حضرت عبداللہ بن عمر رضی اللہ عنہ کے بارے میں مروی ہے انہوں نے بکری ذبح کرائی اور پڑوسیوں کو بھیجنے کی ہدایت فرمائی۔ وہ اسی پر دریا فت فرمایا کیا یہودی ہمسائے کو بھی اس میں سے گوشت بھیجا؟ جواب ملا نہیں بھیجا تو آپ رضی اللہ عنہ نے خاص طور پر بکرے کا گوشت یہودی ہمسائے کو بھیجوا یا۔

جنگ بدر کے غیر مسلم قیدیوں سے شفقت و محبت

پیغمبر اسلام ﷺ نے وہ قیدی جو جنگ بدر میں قید ہوئے تھے ان کے ساتھ محبت،

درگزر، شفقت اور عطا کا اتنا اعلیٰ نظام بنایا حتیٰ کہ ان کو سننے جوڑے پہنا کر رخصت فرمایا۔

ساری رات نگ کر بوائے غیر مسلم کیلئے عام معافی

حضرت عبداللہ بن مبارک رحمۃ اللہ علیہ کا ایک پڑوسی لوہا ہوتا تھا جہاں اس کے لوہائی واقعات ملتے وہاں ایک واقعہ بھی ملتا ہے کہ وہ کبھی کبھار رات بھر ڈھول بجاتا لیکن اس اللہ کے دوست نے آج تک اس کی شکایت نہیں کی آخر اس کے غیر مسلم دوست جو اس کی محفل میں شامل ہوتے تھے انہوں نے کہا تمہارے قریب وقت کے ایک بہت بڑے عالم عبداللہ بن مبارک رحمۃ اللہ علیہ رہتے ہیں وہ رات کو عبادت کرتے ہوں گے تمہیں ان کا نیپال نہیں وہ سارے مل کر آئے تو آخر کار انہوں نے ان سے معذرت کی جو ان کے الفاظ تھے وہ یہی تھے ہم آپ کو اپنی طرف سے کھلی اجازت دیتے ہیں ہمیں آپ سے کوئی شکایت نہیں۔

امام اعظم رحمہ اللہ نے شرابی غیر مسلم کو خود جیل سے رہا کر لیا

امام اعظم ابوحنیفہ رحمہ اللہ کے پڑوس میں ایک شخص رہتا تھا وہ موچی تھا سارا دن جو مزدوری کرتا اس سے شراب لاتا پھر دوستوں کو اکٹھا کرتا گانا بجاتا شور شراب کرتا۔ سالہا سال یہ سلسلہ چلتا رہا ایک رات امام اعظم رحمہ اللہ نے سنا کہ آج رات آواز نہیں آئی۔ صبح پتہ چلا اس شخص کو پولیس پکڑ کر لے گئی ہے۔ آپ نے فوراً اپنا لباس بدل اپنی سواری میں وقت کے گورنر کے دربار میں پہنچے۔ گورنر نے آپ کا ادب و احترام کیا اور حکم فرمایا کہ آپ کیلئے تشریف لائے؟ آپ نے اس پڑوسی کی رہائی کیلئے درخواست کی انہوں نے فوراً قبول کی خود جیل میں گئے اور رہائی کا پروانہ ساتھ لیا اور اس کو ساتھ لے کر آئے اور آخر کار وہ شخص ان کے حسن سلوک سے بہت متاثر ہوا اور اس نے ان سب کاموں سے توبہ کر لی۔

شیخ خانہ اور غیر مسلموں کی نیند کا اکرام

شیخ خانہ! ہور میں ہر فجر کی نماز کے بعد اونچی آواز میں یعنی ذکر باجبر ہوتا ہے لیکن بندہ کا اپنے احباب کو یہ خاص حکم ہے یہ ذکر اتنی اونچی آواز میں نہ کیا جائے کہ ہمارے بائبل دیوار کے ساتھ دوڑے چرچ ہیں کہیں غیر مسلموں کی نیند نہ خراب ہو جائے۔ یہ عمل صرف

بندہ طارق کا نہیں بلکہ بڑے بڑے محدثین، فقہاء، علماء اہل اللہ اور اللہ کے ولیوں کا بھی ہے۔ ان کے گھروں کے ساتھ اگر غیر مسلم رتبے تھے تو انہوں نے کبھی اپنے ذکر سے ان کی نیند میں خلل نہیں ڈالا۔

غیر مسلم عیند میں خلل ڈالنے پر اللہ کے ہاں جواب دی

اسلام تو کسی کی غیر خواہی کو اتنا زیادہ برداشت کرتا ہے کہ فقہاء کی کتابوں میں یہ بات لکھی ہوئی ہے اگر مؤذن نے فجر کی اذان نماز کا وقت داخل ہونے سے پہلے دی اور اس میں کسی مسلمان یا غیر مسلم کی آکھکل گئی تو قیامت کے دن اس مؤذن کو تن کوکوں کی نیند میں اس کی وجہ سے خلل پڑا ان لوگوں کے سامنے اللہ کے حضور جواب دی ہوگی۔

شیخ خانہ لاہور کا پیغام

شیخ خانے کا پیغام اسن اور سکون کا پیغام ہے اس لیے اس کا نام دی سیٹر مرکز روحانیت و امن آف پیس اینڈ سپر چوانی بھی ہے۔ ہر ماہ بقری مسلسل قسط وار پیغام اسلام کا غیر مسلموں سے حسن سلوک ساہا سال سے چلا رہا ہے۔ بقری ٹرسٹ جہاں مسلمانوں کیلئے مسلسل خدمت کر رہا ہے ہاں آن دی ریکارڈ یہ بات موجود ہے کہ غیر مسلموں کیلئے بھی خدمت میں مسلسل حصہ ملا رہا ہے۔ آئیے! ہم عدم برداشت کے مزاج کو چھوڑ کر اسلام کے رواداری، اور مذہبی برداشت کو سامنے رکھیں۔ اسلام نے یہودیوں اور عیسائیوں کے ساتھ کیا معاملے اور معاملے کیے اور پھر انہوں نے اس کا صلہ انسانی رحم و ملی غیر مسلموں کے حقوق کی تحرائی اور درگزر سے دیا۔

صلاح الدین ایوبی کی غیر مسلموں سے رواداری و فراخ دلی

سلطان صلاح الدین ایوبی جب فاتح بن کر بیت المقدس میں داخل ہوئے تو انہوں نے اپنی رواداری و فراخ دلی اور انسانی محبت کا جو ثبوت دیا اس کی تعریف یورپین مورخین نے بھی کی ہے۔ ایڈورڈ گین لکھتا ہے کہ انصاف کا تقاضا ہے کہ ترک فاتح کی رحم دلی کی تعریف کی جائے، اس نے مفتوح کو کسی مصیبت اور پریشانی میں مبتلا ہونے نہیں دیا۔ وہ ان سے بھاری

رقیب وصول کر سکتا تھا لیکن اس نے تیس ہزار کی رقم لے کر ستر ہزار قیدیوں کو رہا کیا۔ دو تین ہزار کو تو اس نے رحم کھا کر بونجی چھوڑ دیا۔ اس طرح قیدیوں کی تعداد گھٹ کر چودہ سے گیارہ ہزار رہ گئی تھی جب یروشلم کی مکہ اس کے سامنے آئی تو اس نے نہ صرف انتہائی مہربانی سے باتیں کیں بلکہ اپنی نظروں کو بچھکا یا اور اس کی آنکھوں میں آنسو آ گئے۔ ایڈورڈ کین مزید لکھتا ہے کہ سلطان صلاح الدین ایوبی نے جنگ کے قیدیوں اور یواؤں میں خیرات تقسیم کی۔ جنگ کے زخموں کیلئے ہر طرح کی سہولیات فراہم کیں۔ وہ قرآن کے دشمنوں کے ساتھ اس طرح کی سختی کے ساتھ حق بجانب تھا مگر اس نے جس فیاضانہ رحم دلی کا ثبوت دیا وہ نہ صرف تعریف اور تحسین بلکہ محبت کیے جانے کا مستحق ہے۔ (تفصیل کیلئے ایڈورڈ کین کی ہسٹری آف دی ڈکلائن اینڈ فال آف دی رومن امپائر جلد نمبر 6 صفحہ نمبر 499 تا 500)

سلطان صلاح الدین اور عیسائی حکموم

اسلمنی لین پول نے اپنی کتاب ”صلاح الدین“ میں لکھا ہے جب یروشلم مسلمانوں کے حوالے کیا جا رہا تھا تو سلطان کی فوج معزز افراد اور افسران نے کئی کوچوں میں انتظام قائم کر رکھا تھا۔ یہ سپاہی اور افسر ہر قسم کی زیادتی کو روکتے تھے اس کا نتیجہ تھا کہ کسی عیسائی کو کوئی تکلیف نہ پہنچے، شہر سے باہر جانے کے تمام راستوں پر سلطان کا پہرہ تھا اور ایک مہابت معتمد امیر باب داؤد پر متعین تھا تا کہ شہر سے باہر آنے والے کو بغیر روک ٹوک کے آنے و یا جانے (بحوالہ: صلاح الدین ایوبی از اسلمنی لین پول صفحہ نمبر 202)۔

مغل بادشاہوں کا غیر مسلموں سے حسن سلوک

پروہنسر رام پرشاد گھوسلا اپنی کتاب مغل کنگ شپ اینڈ نو بی لینی میں لکھتے ہیں کہ غلوں کے زمانے میں عدل و انصاف کا جو اہتمام اور ان کی جو مذہبی رواداری کی پالیسی تھی اس سے عوام ہمیشہ مطمئن رہیں۔ اسلامی ریاست میں سیاست اور مذہب کا گہرا لگاؤ رہا لیکن غلوں کی مذہبی رواداری کی وجہ سے اس لگاؤ کی وجہ سے کوئی خطرہ پیدا نہیں ہوا۔ کسی زمانے میں بھی یہ کوشش نہیں کی گئی کہ حکمرانوں کا مذہب حکموموں کا بھی مذہب بنا دیا

جائے۔ حتیٰ کہ لوگرگیب نے حصول ملازمت کیلئے اسلام کی شرط نہیں رکھی۔ بادشاہ مذہب اسلام کا محاذ ضرور سمجھا جاتا لیکن اس نے بھی غیر مسلم رعایا کے عقائد پر پابندی نہیں ڈالی چاہے وہ عیسائی ہوں یہودی ہوں یا ہندو۔ (صفحہ نمبر 297 ایڈیشن 1934ء)

مغلوں نے ہمیشہ غیر مسلموں کی عبادت گاہوں کی حفاظت کی

پرمقاسر نے اپنی کتاب پر فغل کو مضمر اٹھاردی مغلوں میں لکھا ہے کہ مغلوں کو حکومت عروج کے زمانے میں دنیا کی شاندار حکومتوں میں سے تھی لیکن انہوں نے غیر مسلموں کے ساتھ انسانیت کے جو تقاضے پیش کیے وہ رقی و نیک یا دیکے جابگیر گے انہوں نے غیر مسلموں کے ساتھ جبر نہیں کیا ان کے ساتھ اور ان کی عبادت گاہوں کے ساتھ ہمیشہ انصاف کا تقاضا کیا۔

غیر مسلم، مسلم، نساودات مغلیہ دور میں نہ لکھے نہ پڑھے اور نہ سنے گئے

سرجون نے اپنی ہسٹری آف ہیپوانی وار میں لکھا ہے کہ بغاوت کے نام سے مجرموں کے ساتھ عورتیں اور بچے ہلاک کیے جارہے تھے اور ان کو قتل پھانسی نہیں دی جاتی تھی بلکہ ان کے گاؤں میں ہی آگ میں ڈال دیے جاتے یا ان کو کوئی مار دی جاتی۔ انگریز یہ خبر کرنے میں نہیں چپکا پکاتے کہ انہوں نے کسی کو نہیں چھوڑا ہلاک کرنا ان کا مشغلہ تھا، تین مہینے تک لاشوں کی آٹھ گاڑیاں صبح سے شام تک ان مردوں کو لاتے جو راہوں اور بازاروں میں لگی دکھائی دیتیں۔ سرجون آگے نہایت افسوس سے لکھتا ہے یہ تو ان مشددلوگوں کا رویہ تھا جو انہوں نے 1857ء میں کیا۔ لیکن اگر میں مثل حکمرانوں کی عروج کی زندگی دیکھوں تو انہوں نے ہمیشہ غیر مسلموں کی زندگی کے ہر گوشے کو سنوارا انہیں عزت دی، وقار اور مقام دیا اس لیے ایسٹ انڈیا کمپنی کو موقع بھی دیا حتیٰ کہ سرجون لکھتا ہے کہ ہندو اور مسلم نساودات مغلیہ دور میں نہ کہیں پڑھے گئے نہ کہیں سنے گئے۔ (بحوالہ: رائس آف دی کریمین پاور ان انڈیا، کے ڈی باسوج، 5، صفحہ نمبر 285)

انسانیکو پیڈیا آف بری ٹانیکا کی تصدیق

انسانیکو پیڈیا آف بری ٹانیکا گیا رہا اور انڈیشن جلد نمبر ۱۱ میں لکھا ہے کہ یورپ کے تمام اسکالر اس بات کو تسلیم کرتے ہیں کہ مسلمان جہاں جہاں بھی حکمران رہے انہوں نے انصاف عدل اور محبت کے تقاضوں کو قائم رکھا۔ اپنے حکوم چاہے وہ ان کے مسلمان ہوں یا غیر مسلم سب کو اور سب کے حقوق کو وہی تحفظ دیا جو اسلام نے انہیں کہا۔

غیر مسلموں کے ساتھ حسن سلوک کی انتہا

سر ولیمین چیرول نے اپنے ہم مذہبوں اور ہم وطنوں کی طرح ترکوں کی بہت بڑی ہسٹری کا ایک شاہکار جمع کیا ہے اس نے ارڈو اور سٹل کے ساتھ جو ”دی ٹریش امپائر“ لکھی ہے اس کے آخری باب میں ترکوں کے کارناموں کا ذکر کرتے ہوئے لکھا ہے کہ تین سو برس تک دس سلاطین اور ایک وزیر اعظم سو کوئی نے اس سلطنت کی توسیع میں حصہ لیا۔ اس مدت میں اس کو مسلسل فتوحات اور کامرانیوں حاصل ہوئیں۔ اس کو چودہ سو دو میں تیور اور منگول جیسے حکمران ملے جنہیں بھی ہوئیں فتوحات بھی ہوئیں شکستیں بھی ہوئیں لیکن ان سب میں ترک حکمرانوں نے ایک بات جو خاص طور پر کی وہ یہ کہ غیر مسلموں کے ساتھ حسن سلوک مذہبی رواداری اور درگزر کی نہایت انتہا کی۔ آج کے سلاطین کیلئے ان کیلئے بہت بڑی نشانیاں ہیں۔ اسے کاش کوئی ان کو پڑھ لیتا۔

(صفحہ نمبر 426، ایڈیشن 1921ء)

مسلم حکمران غیر مسلم عبادت گاہوں کے تحفظ کے غیر خواہ

ارڈو اور سٹل نے سلطان عبدالجید جو ترک حکمران تھا اور اس کی حکمرانی سعودی عرب سمیت تمام پنج پر تھی اس کا ذکر کرتے ہوئے لکھا ہے اس نے جبلی طور پر بہت سی قومیں اور خوبیاں جنہیں وہ دولت عثمانیہ میں تمام حکمرانوں میں سب سے زیادہ عظیم انسان تھا ان خوبیوں کے ساتھ ساتھ ایک خوبی یہ بھی تھی کہ غیر مسلموں کو کیلئے ان کیلئے سخت قانون بنانے اور ان کو کڑی سزائیں دینے کا مزاج نہ رکھتا تھا بلکہ وہ ان کے حقوق اور ان کی عبادت گاہوں کا تحفظ کا ہمیشہ غیر خواہ رہا۔ (بحوالہ ”ٹریش امپائر“ 313)

قوم و ملت و مذہب کے بغیر انصاف کی حکمرانی

فرانسیسی مصنف و اداکاروں کبیر کے بیان کے مطابق جمود ثنائی اپنے عیسائی باشندوں کا بڑا خیال کرتا وہ دورہ کرتا تو ان سے ملتا، ان کے مطالبات پورے کرتا، ان کی شکایتیں سنتا، ان کے شکووں کو دور کرتا، ان کو مطمئن اور خوش کرتا تمام رعایا میں قوم و ملت کے امتیاز کے بغیر انصاف کی حکمرانی ہوتی رہی تھی۔ (اداکاروں کبیر اردو ترجمہ ص 462 تاریخ دولت عثمانیہ جلد نمبر 2، صفحہ نمبر 78)

حکومت عثمانیہ اور عیسائیوں کے ساتھ حسن سلوک

جارج فیلے اپنی مشہور کتاب ”تاریخ یونان“ میں لکھتا ہے کہ حکومت عثمانیہ بعض حیثیتوں کی وجہ سے یورپ میں سب سے زیادہ مشہور و محکومت تھی تاہم دوسرے اعتبار سے سب سے زیادہ مشتمل اور روا دار بھی تھی اگر وہ کسی کے جسم کو قید کرتی تھی لیکن دماغ کو آزاد چھوڑتی تھی۔ اس کی عیسائی رعایا کے بچے کے طبقے یورپ کے دوسرے حصوں کے مساوی طبقوں کی پانسیہ ذہنی حیثیت سے عموماً زیادہ ترقی یافتہ تھے۔ (تاریخ یونان، از جارج فیلے جلد نمبر 5، صفحہ نمبر 288، جلد نمبر 6، صفحہ نمبر 18، تاریخ دولت عثمانیہ، جلد نمبر 2، صفحہ نمبر 27، ایڈیشن 1920ء)

غیر مسلموں کے ساتھ رحم کی انوکھی مثال

یورپین مورخ نے ایک انوکھی بات لکھی ہے کہ صحراؤں اور ریگستانوں میں بسنے والے مسلمان پوری دنیا میں پھلتے چلے گئے ان میں سیاہ فام بھی تھے اور سفید فام بھی لیکن ان کی سب سے بڑی خوبی یہ تھی کہ یہ قردوسی کی ایک انوکھی مثال چھوڑ گئے۔ یہ اپنے قیدیوں کے ساتھ ان کے بچوں اور حتیٰ کہ ان کی بیویوں کے ساتھ بھی حسن سلوک کرتے یہ بھی ان کی عصمت دری نہیں کرتے ان کے بچوں کو اعلیٰ تعلیم دیتے، ان کے لیے مکتب اور تدریس کا انتظام کرتے (بحوالہ: مسطورین ہسٹری آف دی ولڈ جلد نمبر 12، صفحہ نمبر 467، دولت عثمانیہ جلد نمبر 1، صفحہ نمبر 461)

حضرت ابو بکر صدیق رضی اللہ عنہ کی دس وصیتیں

حضرت ابو بکر رضی اللہ عنہ نے جب شام کی مہم پر لشکر روانہ کیا تو امیر لشکر کو مخاطب کر کے

فرمایا تم ایک ایسی قوم کو یاد گئے جنہوں نے اپنے آپ کو خدا کی عبادت کیلئے وقف کر دیا ہے یعنی عیسائی لوگ ان کو چھوڑ دینا میں تم کو اس وقت تک نہیں کرتا ہوں: 1- کسی عورت کو قتل نہ کرنا۔ 2- کسی بچے کو قتل نہ کرنا۔ 3- بوڑھے کو قتل نہ کرنا۔ 4- پھل دار درخت کو نہ کاٹنا۔ 5- کسی آباد جگہ کو ویران نہ کرنا۔ 6- بکری کو کھانے کے سوا بے کار ذبح نہ کرنا۔ 7- اونٹ کھانے کے سوا بے کار ذبح نہ کرنا۔ 8- گلستان نہ جانا۔ 9- مال غنیمت میں ضمن نہ کرنا۔ 10- بڑل نہ ہونا۔ (تاریخ الخلفاء 96، خلفائے راشدین ص 16)

حضرت ابو عبیدہؓ اور عیسائیوں کے جان و مال، عبادت گاہوں کی حفاظت

حضرت ابو عبیدہ رضی اللہ عنہ دمشق سے حمص کی طرف بڑھتے تو راستے میں بعلبک پڑا، یہاں کے باشندوں نے ان سے امان کی درخواست کی انہوں نے ان کی جان و مال اور ان کے گرجے کو امان دے کر ان کے لیے پتھر لکھی بسم اللہ الرحمن الرحیم۔ یہ امان فلاح بن فلاح کیلئے اور رابل بعلبک کیلئے اس کے رومیوں، اس کے فارسیوں، اس کے عربوں ان کی جانوں کیلئے ان کے مالوں کیلئے ان کے گرجا گھروں کیلئے ان کی کل سرائیں کیلئے یا وہ شہر میں داخل یا باہر کیلئے، ان کی چوکی امان میں ہے۔ رومیوں کو اجازت ہے پتھر و میل کے اندر اپنے مویشی چرائیں اور کسی عبادت گاہ میں مداخلت (اول اور جمادی اول) گزرنے تک نہ کریں اس کے بعد جہاں تک چاہیں اتر جائیں کیونکہ ان کی جان کا تحفظ اسی میں ہے تاکہ انہیں کوئی تکلیف نہ پہنچے۔ اس میں جو سلام لائے گا اس کے وہی حقوق ہیں جو ہمارے اس کے وہی فرائض ہیں جو ہم پر ہیں جو نہ لائے ان پر جبر نہیں ان کے تاجروں کو ان شہروں میں سفر کرنے کی اجازت ہے جن سے ہمارے صلح ہو چکی ہے۔ ان پر جو اپنے مذہب پر قائم رہے گا اس پر اللہ شاہد ہے اور اس کی شہادت کفایت کرتے ہیں۔ (بلاذری عربی صفحہ 136، اردو ترجمہ 207 تا 208)

حضرت عمر رضی اللہ عنہ کی گرجا گھروں کو امان

بیت المقدس فتح ہوا تو حضرت عمر رضی اللہ عنہ کی موجودگی میں: ہاں کے لوگوں سے یہ معاہدہ ہوا وہ یہ کہ وہ امان میں ہیں جو خدا کے نظام امیر المؤمنین رضی اللہ عنہ نے اہلیا کے لوگوں کو دی ہے

امان ان کے جائید مال، گرجا، صلیب، تندرست، بیمار اور ان کے تمام مذہب والوں کیلئے ہے اس طرح ان کے گرجاؤں میں نہ سکونت اختیار کی جائے، نہ ان کو ڈھایا جائے، نہ ان کو اور ان کے احاطے کو نقصان پہنچایا جائے نہ ان کی صلیبوں اور مال میں کمی کی جائے مذہب کے بارے میں ان پر جبر نہ کیا جائے نہ ان میں سے کسی کو نقصان پہنچایا جائے۔ (بخاری تاریخ ابو نعیر ج ۱، طبری فتح بیت المقدس جلد نمبر 5 صفحہ نمبر 420، الفاروق جلد نمبر 2 ص 136 تا 137)

حضرت عمر رضی اللہ عنہ کا غیر مسلموں سے انوکھا حسن سلوک

ایک دفعہ حضرت عمر فاروق رضی اللہ عنہ کہیں سے گزر رہے تھے کہ ایک بوڑھے اعرے سال کو پھینک مانتے دیکھا پوچھا تم کس مذہب کے پیروکار ہو اس نے جواب دیا میں یہودی ہوں پھر پوچھا پھینک کیوں مانتے ہو؟ بوڑھا ہوا کہ میں نبی ہو گیا ہوں جزیہ کی بھی رقم ادا کرنی ہوتی ہے۔ یہ سن کر حضرت عمر رضی اللہ عنہ اس کو اپنے گھر لے گئے اس کا اکرام کیا، احترام کیا اس کو کھلایا پایا اور گھر سے لے کر کچھ دیا۔ پھر بیت المال کے خزانچی کو بلا کر حکم دیا اس طرح کے اور مجبور لوگوں کا خیال رکھو۔ یہ بات انصاف کے خلاف ہے کہ ایسے لوگوں سے جو ان میں تو جزیہ وصول کر کے فائدہ اٹھایا جائے اور بوڑھے ہوں تو ان کو بے سہارا چھوڑ دیا جائے۔ پھر یہ آیت پڑھی: ”امَّا الصَّدَقَاتُ لِلْفُقَرَاءِ وَالْمَسْكِينِ۔۔۔“ اس میں فقراء سے مراد مسلمان فقراء ہیں اور مسکینوں سے مراد غیر مسلم بھی شامل ہیں۔ اس کے بعد یہودیوں، عیسائیوں اور دوسرے غیر مسلموں کے معذور مسکینوں پر جزیہ معاف کر دیا۔ (کتاب الخراج، باب نمبر 13، اور فصل نمبر 2)

امیر المومنین رضی اللہ عنہ کو بستر مرگ پر غیر مسلموں کا خیال

حضرت عمر رضی اللہ عنہ کو بستر مرگ پر بھی غیر مسلموں کا خیال رہا انہوں نے فرمان میں اپنے بعد آنے والے خاندان کو غیر مسلموں کے ساتھ اچھا سلوک کرنے کی تلقین کی۔

(بخاری کتاب الخراج، باب نمبر 13، فصل نمبر 2)

بنو امیہ کی غیر مسلموں سے رواداری

بنو امیہ کی رواداری کا بڑا ثبوت یہ ہے کہ ان کے مفتوحہ علاقے خصوصاً شام عراق میں

و فترتی زبان عربی کی بجائے رومی اور فارسی ہی رہے حتیٰ کہ گھس کے چھکے میں عربوں کے بجائے دوسری قوموں کو بھی سیاح و سفید کا لک بنایا۔ (کتاب المامون صفحہ نمبر 161)

بنو امیہ کی حکومت میں حضرت امیر معاویہ رضی اللہ عنہ نے اپنے زمانے میں غیر مسلموں کی بہت حوصلہ افزائی کی۔ انہوں نے ایک عیسائی کو دربار کا چیف مقرر کیا، ابن آجال ایک عیسائی تھا امیر معاویہ رضی اللہ عنہ نے خاص میں اس کو ایک معزز عہدہ دیا وہ طیب بھی تھا اس لیے امیر معاویہ رضی اللہ عنہ نے طب کی بعض کتابیں یونانی زبان میں ترجمہ کرائیں تاکہ یونان کے غیر مسلم بھی اس کتاب سے فائدہ اٹھا سکیں۔

غیر مسلم رعایا کے ساتھ محبت و شفقت

مروان بن الحکم کے دربان کا مشہور طیب ماسر جیسے ایک یہودی تھا اس نے ہشپ ایران کی انسائیکلو پیڈیا کا عربی ترجمہ سریانی زبان سے کیا اور خلیفہ مروان بن الحکم نے اس کو بہت بڑا عہدہ دے رکھا اور اس کے اوپر اپنی عنایات کی بارش کئے رکھی اور اس کے علاوہ تمام رعایا یعنی غیر مسلم رعایا کے ساتھ اپنی محبت باقی رکھی۔

مسلمان حکمران اور ایک چرچ کی حفاظت

ایس بی اے کٹ لکھتا ہے کہ مقلدیہ میں مسلمانوں کے ہزاروں محل اور ان کی خوبصورتی شان مسلمانوں کے شہروں کیلئے مایہ ناز تھا لیکن جس چیز کی انہوں نے حفاظت کی وہ ایک چرچ تھا۔ انہوں نے اس کو بھی باقی بچھ خوبصورت رکھا۔ (انصار المذلس جلد نمبر 2 صفحہ نمبر 75)

غیر مسلموں اور ان کی عبادت گاہوں کیساتھ حسن سلوک

عبدالرحمن الداخل کے بیٹے ہشام اول نے اپنے میرٹ و کردار میں اور طرز حکمرانی میں حضرت عمر بن عبدالعزیز رحمہ اللہ کی یاد تازہ کر دی جہاں اس کے اور کارنامے ہیں وہاں انصاف میں امیر و غریب کا امتیاز نہ کرنا اور لطف و کرم سے پیش آنا رعایا کو تنگ کرنے والے حکام کو سب سے کمزور اور غیر مسلموں کے ساتھ اور ان کی عبادت گاہوں کے ساتھ حسن و سلوک کرنا اس خاندان کے حکمران عبدالرحمن ثانی کا بھی یہی طرز امتیاز تھا اور اس خاندان

کے اور حکمران عبدالرحمن ثالث کو بھی یہ وقار حاصل تھا اس کے انتقال کے بعد اس کے کاغذوں میں ایک بیاض نگلی جس میں اس نے لکھا تھا میں نہایت امن و امان کامیابی کے ساتھ پچاس برس حکمرانی کر کے جا رہا ہوں۔ میرے دشمن اور دوست مجھ سے خوش ہیں، دنیا بھر کے بادشاہ میری دوستی کے طلب گار ہیں کوئی ایسی چیز نہ تھی جس کی خواہش انسان کے دل میں ہو کرتی ہے وہ مجھے نہ ملی ہو۔ میں نے ان دنوں کو گناہے جن میں میں نے گنہگار اور میں واقعی نے گنہگار مجھے جتنی خوش نصیب ہوئی۔ اُس بی اسکاٹ لکھتا ہے عبدالرحمن ثالث غیر مسلموں کیلئے اتنا بڑا دل رکھتا تھا کہ شاید شیر کا دل بھی چھوٹا ہوگا اور ڈوڑی مشیور مورخ لکھتا ہے عبدالرحمن ثالث کی فوج دنیا کی بہترین فوج تھی لیکن کبھی اس کی تلوار غیر مسلموں کیلئے نہیں اٹھی اور اس نے ہمیشہ غیر مسلموں کے ساتھ اور ان کی عبادت گاہوں کے ساتھ بہترین اور اعلیٰ سلوک کیا ہے۔ (ہنری آف سارا سیز صفحہ نمبر 112 تا 114)

معتصم باللہ کی رواداری

معمون کے جانشین معتصم باللہ نے ہمیشہ غیر مسلموں کے ساتھ اعلیٰ سلوک کیا اس کا مقابلہ رومیوں کے ساتھ تھا وہ ہمیشہ عیسویں بادشاہ کے سپاہیوں کا بھی کمزور حصہ ہوتا تو اس کی اطلاع کرو جتا چاہے اس کو اپنا خود نقصان اٹھانا پڑ جائے اور اس نے ہمیشہ رومیوں کے قیدیوں کے ساتھ ان کے بچوں اور ان کی عورتوں کا نوروں، ان کے کھیتوں ان کے باغوں اور ان کے قلعوں اور ان کے مقبروں کے ساتھ بہت اچھا سلوک کیا۔ (الفضل کیلئے دیکھیے تاریخ ابن اثیر جلد نمبر 6 صفحہ نمبر 166)

غیر مسلموں کے ساتھ عیسویوں کی عام رواداری

مامون کا ایک دوست عبدالمجید بن اسحاق کندی تھا وہ اس کا بہترین دوست اور غیر مسلم تھا، مامون کے مرنے کے بعد کندی نے جو مریہ لکھا وہ پڑھنے کے قابل ہے کہ مامون وہ شخص تھا جو اپنے علم مرتبے کمال میں فائز تو تھا لیکن اپنے وقار اور اپنی عظمت میں وہ ایسا آگے تھا کہ اس نے ساری زندگی اسلام لانے میں کبھی جبر نہیں کیا میرے مسیحی حقوق کی

حقانیت کی اور میرے عیسائی عقائد پر تنقید تو تنقید کرو، واللہ کبھی نہیں کہا۔ (بحوالہ المامون)

خلیفہ وقت نے عیسائی حکیم کی نماز جنازہ میں حصہ لیا

خلیفہ مقتدر بائبل کی ایک عیسائی حکیم سلمو یہ سے بہت مروت تھی حتیٰ کہ وہ حق کی حد تک اس سے تعلق تھا سلمو یہ بیمار ہو گیا خلیفہ اس کی عیادت کو گیا اور جب تک وہ بیمار رہا ہاں مسلسل جاتا رہا جب اس کا انتقال ہو گیا تو ایک دن کھانا نہیں کھایا حکم دیا کہ اس کا جنازہ دارالافتاء میں ادا کر رکھا جائے اور اس کے عزیز اپنے مذہب کے مطابق اس کی لاش پر دھونیں دے رہے تھے اور انہوں نے غصے میں جلا میں ہوئے تھے خلیفہ نے کوئی ناگواری کا اظہار نہیں کیا بلکہ عیسائیوں کے ساتھ اس کی نماز جنازہ کیلئے کھڑے ہو گئے۔ (کتاب المامون صفحہ نمبر 162)

عیسائی مورخ کا اکرام

جارج بن جبریل ایک بہت بڑا عیسائی مورخ تھا خلیفہ منصور کے زمانے میں خلیفہ نے اس کو بہت کمال اور وقار دیا تھا جب جارج مرض الموت میں مبتلا ہوا اور وطن واپس جانا چاہا تو منصور نے اس کو شرفیق کیلئے پچاس ہزار اشرفیہ دیں اور اس کے ساتھ کھڑ دیا کہ اس کو کسی طرح کی کوئی تکلیف نہیں دی جائے گی اس کو ہر قسم کا تحفظ فراہم کیا جائے گا خلیفہ منصور خود بہت بڑا عالم اور تجربہ کار تھا وہ غیر مسلموں کی عبادت گاہوں اور ان کے مذہبی رواج کو بھی نہیں تمیز کرتا تھا۔ (بحوالہ مضمون تراجم از مولانا شبلی نعمانی مقالات جلد ششم) فلپ کے بھائی نے لکھا ہے کہ مسلمانوں کے علاقوں میں جتنے بھی سردار تھے ان سب نے غیر مسلموں کو ہمیشہ عقلمند دی، اپنی بخشش دی، غیر مسلم مجرموں کے ساتھ بھی وہی سلوک کیا جو مسلمان مجرموں کے ساتھ کرتے، کبھی جلیسا، ویش اور عینو کے علاقوں کے غیر مسلموں کو صلیبی جنگوں میں نقصان نہیں پہنچایا حتیٰ کہ فرانس، لورین، اٹلی اور سبلی میں غیر مسلموں کو اقتصادی اور معاشی تقویت پہنچانے میں مسلمانوں کا بہت بڑا کردار ہے اور مسلمانوں نے غیر مسلموں کے مذہبی رواجوں اور عبادت گاہوں کو گرا یا نہیں اور مذہبی منانے کی کوشش کی۔ (ہشتری آف عربس صفحہ نمبر 636)

آخری بات

قارئین! ہمارے بھائی ایک اسن اور سکون کا پیغام عالم میں لے کر نکلا ہے اور عالم نے

اس امن و سکون اور روحانیت کے پیغام کو جس طرح ہاتھوں ہاتھ لیا تاویخ اس کی گواہ ہے۔ عیسائی جہاں مسلمانوں میں مقبول ہے وہاں ہندوؤں، سکھوں، عیسائیوں، یہودیوں میں بھی اسی طرح مقبول ہے جس طرح ہونا چاہیے۔ عیسائی روحانیت اور امن کا ایک پیغام انسانیت کیلئے آیا ہے نہ کہ صرف مسلمانوں کیلئے اور انسانیت میں غیر مسلم بھی شامل ہیں۔ آئیے! ہم مل کر باہم تفریق، مذہب و قوم زبان علاقہ اور گروہ کے انسانیت کی خدمت کیلئے ایک دوسرے کے ہاتھ میں ہاتھ تھامیں، تشدد کا پیغام ختم کر کے عدم تشدد کا پیغام عالم کو دیں، عدم برداشت کا پیغام ختم کر کے برداشت کا پیغام انسانیت کو بانٹیں۔

○○○○○○